

ख़बर संक्षेप

राधा-कृष्ण की वेशभूषा में ख़ूब उड़ा रंग गुलाल

मगरलोड। मगरलोड क्षेत्र में होली त्योहार सोहार्द्र शांतिपूर्ण, आपसी भाईचारे के साथ मनाया गया। नगर पंचायत मगरलोड भैंसमुंडी समेत ग्राम अरोद, मेघा, गिरौद, सौंगा, खैरझिटी, हरदी, राजपुर, मोहंदी, करेली छोटी, छिपली, लुगे, सोनपैरी, भरदा, परसवानी, बोड़रा, आमाचानी, भोथीडीह, रांकाडीह, कुंडेल, मोतिमपुर, खिसोरा, हसदा, नारधा में होली शांतिपूर्ण ढंग से मनाई गई। सुबह से ही बच्चे, युवा रंग गुलाल उड़ाते रहे। चौक- चौराहों पर नगाड़े के साथ फाग गीतों का आनंद उठाया। सुबह से दोपहर तक होली खेली गई। दोपहर बाद गांवों की पारंपरिक डंडा रहस पार्टी मादर की धुन पर नृत्य करते आनंद उठाया। राधा-कृष्णा की वेशभूषा धारण कर रंग गुलाल उड़ाते रहे। महिलाएं रसोई में ठेठरी, खुरमी, अरसा, पूड़ी, बड़ा व मीठे पकवान बनाने में व्यस्त रही। लोकसभा चुनाव के कारण आचार संहिता लगने की वजह से डीजे की अनुमति नहीं दी गई थी। गांव में कोई अप्रिय घटना सामने नहीं आई। होली के दिन पुलिस के चार पेट्रोलिंग वाहन दिनभर गस्त करते रहे।

तहसील साहू समाज ने मनाया होली मिलन

कुरुद। तहसील साहू समाज कुरुद का होली मिलन कार्यक्रम राधेश्याम साहू की अध्यक्षता में तहसील साहू समाज भवन में किया गया। ग्रीष्मकालीन समर कैप एवं करियर गाइडेंस तहसील के सभी परिक्षेत्र में 1 मई से 15 जून तक आयोजित करने और दानवीर भामाशाह जयंती 29 अप्रैल को मनाने का निर्णय लिया गया है। स्वास्थ्य शिविर एवं नाडी परीक्षण के माध्यम से विभिन्न स्वास्थ्य संबंधित जानकारी दी जाएगी। बैठक में राधेश्याम साहू अध्यक्ष, रघुनंदन साहू पूर्व जिला पंचायत अध्यक्ष, सुशील साहू कोषाध्यक्ष, शेखन साहू सचिव, संतोष साहू सहसचिव, कमलनारायण साहू अकेक्षक, रामप्यारे साहू, कमलेश साहू, सोमन लाल साहू, रामायण लाल साहू, केआर साहू, तेजन साहू, कार्तिक साहू, प्रेमलाल साहू, गौतम साहू, ठाकुर साहू, लेखराम साहू उपस्थित थे।

पेज 11 के शेष...

राष्ट्रीय सह-साधन...

गलती को ध्यान में रखकर बच्चों को अवगत कराया गया। नियमित रूप से मानिटरिंग एवं सुपरविजन का कार्य कर अपेक्षित परीक्षा परिणाम लाने का प्रयास विभाग द्वारा किया गया।

पुरानी बात पर...

बचाव नहीं करते तो हमारे साथ अनहोनी हो सकती थी। मैं ईलाज करवाने के बाद कांकेर थाना पहुँचकर पूरी घटना की जानकारी दिया। कांकेर थाना की पुलिस ने मारपीट का शिकार हुए युवक की शिकायत पर आरोपियों के खिलाफ धारा 294, 323, 506, 34 आईपीसी के तहत मामला दर्ज कर विवेचना में लिया।

14 लीटर शराब...

निवासी कमल सिंह नाग पिता मोतीराम के कब्जे से 7 लीटर महुआ शराब कीमत 840 रूपए को जप्त कर धारा 34 (2) आबकारी एक्ट के तहत मामला दर्ज कर विवेचना में लिया गया।

बच्चे व युवा नगाड़े की थाप पर खूब थिरके



हरिभूमि न्यूज ►►धमतरी
रंगों का त्योहार होली सद्भाव,

गायत्री परिवार ने भाटागांव में किया आयोजन, 13 परिजनों ने ली गुरु दीक्षा

पांच कुंडीय गायत्री महायज्ञ में सैकड़ों लोगों ने दी पूर्णाहुति

हरिभूमि न्यूज ►►धमतरी

गायत्री महिला मण्डल भाटागांव कुरुद द्वारा पांच कुण्डीय गायत्री महायज्ञ का आयोजन किया गया, जिसमें सैकड़ों लोगों ने पूर्णाहुति दी। जिला समन्वयक दिलीप नाग ने बताया कि गुरुदेव की युग निर्माण योजना एवं विचार क्रांति अभियान के संदेश को जन-जन तक पहुंचाया जा रहा है। कथावाचक परमानंद महाराज ने बताया कि यज्ञ कराना पुण्य एवं परमार्थ का कार्य है। यज्ञ से वातावरण के परिशोधन के साथ जीवन में पवित्रता एवं शुद्धता आती है। यज्ञ खुशहाल जीवन का आधार है। आचार्य द्वारा 23 दम्पतियों का सामूहिक विवाह दिवस संस्कार, 13 परिजनों का गुरु दीक्षा संस्कार, 7



मुण्डन, 35 विद्यार्थ, 3 पुंसवन संस्कार एवं 5 जन्मदिन संस्कार कराया गया। दिलीप नाग ने भाटागांव को नशा मुक्त गांव बनाने का संकल्प दिलाया। 3 लोगों ने

शराब, गुटखा और तंबाकू छोड़ने का संकल्प लिया, जिनका आचार्य ने तिलक लगाकर आशीर्वाद दिया। विवाह दिवस संस्कार कराने वाले दम्पतियों एवं अतिथियों को पौधा

भेंटकर पर्यावरण को स्वच्छ एवं प्रदूषण मुक्त बनाने का संदेश दिया गया। कार्यक्रम में महिला मण्डल की अध्यक्ष श्रीमती संध्या साहू,

उपाध्यक्ष मीना साहू, सचिव कौशल साहू, सहसचिव गायत्री साहू, लता साहू, कोषाध्यक्ष तनुजा साहू, सगुना साहू, दुनेश्वरी साहू, सदन चौर, केन्द्रीय टोली के सदस्य ओमप्रकाश साहू, ब्लाक समन्वयक बंशीलाल यदु, प्रमुख प्रबंध ट्रस्टी श्रीमती साधना देवांगन, हरषद मेहता, डॉ रामचंद्र मेश्राम, प्रदीप देवांगन, चेतन साहू, पुरुषोत्तम निर्मलकर, कार्तिक राम साहू, टेकराम साहू, शांतिलाल साहू, नंदकुमार साहू, सोमप्रकाश साहू, लिखनलाल साहू, कृष्णकुमार साहू, पूरणलाल साहू, डॉ पुरुषोत्तम साहू, गायत्री साहू, नमिता देवांगन, सुशीला छाटा, सावित्री पटेल, गीता साहू, शिवरात्रि सिन्हा, रुक्मणी साहू सहित ग्रामवासियों का सहयोग प्राप्त हुआ।

गौवंश की तस्करी कर रहे दो आरोपी गिरफ्तार



हरिभूमि न्यूज ►►धमतरी

गौवंश की तस्करी कर रहे दो आरोपी को केरेगांव पुलिस ने गिरफ्तार किया। उसके खिलाफ पशु क्रूरता निवारण अधिनियम के तहत कार्रवाई की गई। केरेगांव पुलिस को मुखबिर से सूचना मिली कि नीला रंग के टाटा एस क्र.सी.जी.19 बी.एफ.9863 में 3 नग गौवंश के बछड़े को टूसकर धमतरी से ग्राम छापरापारा ले जा रहे हैं। इस सूचना पर पुलिस ने वाहनों की नाकाबंदी की। पूछताछ में वाहन चालक ने अपना नाम रोशन साहू पिता विष्णु राम साहू उम्र 24 वर्ष साकिन रावनगुड़ा तथा साथ बैठे व्यक्ति ने अपना नाम नीलकंठ उर्फ

नीलू साहू पिता ईश्वर राम साहू उम्र 40 वर्ष साकिन धौराभाटा थाना अर्जुनी जिला धमतरी बताया। गोल मील जवाब देने पर आरोपियों के विरुद्ध अपराध पंजीबद्ध कर धारा 4.6.10 छ.ग.कृ.पशु परिरक्षण अधिनियम 2004 एवं पशु क्रूरता निवारण अधिनियम 1960 के तहत कार्रवाई की गई। युवकों ने 3 पशुओं का परिवहन करने के संबंध में कोई वैध दस्तावेज पेश नहीं किया। जब पशुओं का पशु चिकित्सा अधिकारी केरेगांव से स्वास्थ्य परीक्षण कराया गया। इस कार्रवाई में थाना प्रभारी केरेगांव सजिन प्रदीप सिंह, प्रआर कांति लाल साहू, डिकेश सिन्हा, आरक्षक शक्ति सोरी, डीएसएफ आर. रमेश सोनबर का योगदान रहा।

बच्चों को मध्यान्ह भोजन के साथ मिल रहा पौष्टिक आहार

हरिभूमि न्यूज ►►धमतरी

शासकीय प्राथमिक शाला सम्बलपुर में ग्रामीण व पालक अपने परिवार में खुशी एवं अन्य अवसर पर लगातार न्योता भोज का आयोजन कर रहे हैं। नए-नए पकवान, फल, अंकुरित अनाज मिलने से बच्चे काफी उत्साहित व खुश होकर स्कूल आ रहे हैं। उल्लेखनीय है कि शासन की मुख्य योजना के तहत स्कूलों में न्योता भोज का आयोजन कर बच्चों को पोषणयुक्त भोजन वितरण किया जा रहा है। इससे बच्चे बहुत उत्साहित हुए हैं। न्योता भोज के तहत सम्बलपुर संरपच राजेश चन्द्राकर ने बच्चों को खीर पूड़ी एवं केला फल दिया। बीरबल साहू प्रधानपाठक डाही ने अंकुरित अनाज, कृष्णकुमार चन्द्राकर ने केला एवं अंगूर, श्रीमती रूक्मणी ध्रुव सेवानिवृत्त प्रधानपाठिका ने बिस्किट एवं चॉकलेट, महेन्द्र कुमार जोशी ने खीर पूड़ी, श्रीमती भुनेश्वरी यादव उपाध्यक्ष शाला प्रबंधन



समिति ने हलवा, श्रीमती राजकुमारी सोनी शासकीय प्राथमिक शाला सम्बलपुर ने अपने भैया स्व. राजकुमार पंसारी की पुण्यतिथि पर दाल, चावल, बड़ा, पूड़ी दिया। स्कूल की प्रधानपाठिका श्रीमती झमिति मेश्राम ने बताया कि न्योता भोज कार्यक्रम से बच्चे खुश होकर पढ़ाई कर रहे हैं। सभी दानदाताओं को शाला परिवार ने साधुवाद दिया।

रैली निकालकर दिलाई मतदान की शपथ



हरिभूमि न्यूज ►►धमतरी

लोकसभा निर्वाचन 2024 के तहत 26 अप्रैल को लोकसभा क्षेत्र महासमुंद के विधानसभा कुरुद और धमतरी तथा लोकसभा क्षेत्र कांकेर के विधानसभा सिहावा में मतदाता अपने मताधिकार का प्रयोग करेंगे।

कलेक्टर एवं जिला निर्वाचन अधिकारी नम्रता गांधी के निर्देश और सीईओ जिला पंचायत तथा स्वीप जिला नोडल अधिकारी रोमा श्रीवास्तव के मार्गदर्शन में जिले में मतदाता जागरूकता रैली, रंगोली, नारा, स्लोगन कार्यक्रम आयोजित किये जा रहे हैं। इन्हीं कार्यक्रमों में मुख्य चिकित्सा एवं स्वास्थ्य

अधिकारी कार्यालय धमतरी में मतदान की शपथ दिलाई गई। शपथ में उन्होंने हम भारत के नागरिक, लोकतंत्र में अपनी पूर्ण आस्था रखते हुए यह शपथ लेते हैं कि हम अपने की लोकतांत्रिक परम्पराओं की मर्यादा को बनाए रखेंगे तथा स्वतंत्र, निष्पक्ष एवं शांतिपूर्ण निर्वाचन की गरिमा को अधुण रखते हुए निर्भीक होकर, धर्म, वर्ग, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करने की शपथ लें। ग्राम पंचायत बिरेंतरा, तिरां और कन्या महाविद्यालय में रैली निकालकर अधिक से अधिक मतदान करने प्रोत्साहित किया गया।

निर्वाचन में मतदान एक महत्वपूर्ण कार्य : नम्रता



हरिभूमि न्यूज ►►धमतरी

लोकसभा निर्वाचन 2024 के तहत नगरी विकासखण्ड के पीठासीन अधिकारी, मतदान अधिकारी 1, मतदान अधिकारी 2 और मतदान अधिकारी 3 का प्रशिक्षण स्वामी आत्मानंद उक्तूष्ट अंग्रेजी माध्यम स्कूल नगरी में आयोजित किया गया। कलेक्टर एवं जिला निर्वाचन अधिकारी नम्रता गांधी ने प्रशिक्षण का जायजा लिया और मतदान कार्य को निर्बाध संपादित करने के लिए प्रशिक्षण में दी जा रही जानकारियों को बारीकी से समझने कहा, ताकि मतदान के दिन यदि कोई समस्या आई तो तत्काल उसका निराकरण किया जा सके। उन्होंने सभी प्रशिक्षणार्थियों को ईवीएम और वीवीपैट मशीन की गतिविधियों को

स्वयं संचालित कर देखने कहा। उन्होंने कहा कि निर्वाचन कार्य में मतदान करवाने के साथ-साथ अपने मताधिकार का उपयोग भी करना जरूरी है, इसलिए सभी पोस्टल बैलेट पेपर नियत समय में प्राप्त कर लेवें और पोस्टल बैलेट पेपर के संबंध में पूरी जानकारी सीखें। प्रशिक्षण में मतदान सामग्री, मतदाता सूची की चिन्हित प्रति, मतदाता पंची, मतदान सामग्री सीलिंग, मतदान पूर्व की तैयारी, मतदान अभिकर्ता, मॉक पोल, ईवीएम सील करना, वीवीपैट को सील करना, मतदान का प्रारंभ, वेबकॉस्टिंग की व्यवस्था, पीठासीन अधिकारी की डायरी, अभिकर्ताओं को दिए जाने वाले अभिकर्ता, दिव्यांग मतदाताओं द्वारा मतानकन, निर्वाचन कर्तव्य प्रमाण पत्र, डाक

मतपत्र, अभ्याक्षेपित मत, निविदत्त मत, मतदान के दौरान निर्मित विशेष परिस्थितियां इत्यादि की बारीकी से जानकारी दी गई। साथ ही पीठासीन अधिकारी, मतदान अधिकारी-1, मतदान अधिकारी-2 और मतदान अधिकारी-3 की जिम्मेदारियों के बारे में बताया गया कि निर्वाचन में मतदान एक महत्वपूर्ण कार्य है, जिसको जिम्मेदारीपूर्वक निर्वहन करना है। साथ ही सभी पीठासीन अधिकारी एवं मतदान अधिकारी-1 को मतदान करवाने की प्रक्रिया को उत्साह और अच्छे से सीखने कहा गया। गौरतलब है कि धमतरी और कुरुद विकासखण्ड के मतदान दलों का प्रशिक्षण सेंट मेरी सीनियर सेक्रेण्डरी स्कूल तथा मेनोनाइट इंग्लिश मीडियम स्कूल में आयोजित किया गया।

लायंस क्लब को मिला फ्रेंड्स रीजन का सर्वश्रेष्ठ क्लब अवार्ड

हरिभूमि न्यूज ►►धमतरी

धमतरी। लायंस क्लब इंटरनेशनल की रीजन कॉफ्रेंस होटल अमित इंटरनेशनल भिलाई में आयोजित की गई जिसमें फिल्म एवं टेलीविजन इंडस्ट्रीज की ख्यातिप्राप्त एक्ट्रेस पूरवा पराग एवं उनके पति हिंदी फिल्म कलाकार, रीजन चेयरपर्सन मीनाक्षी अग्रवाल की उपस्थिति में सत्र 2023-24 में बेहतरीन सेवा गतिविधियों के लिए लायंस क्लब धमतरी फ्रेंड्स को रीजन का सर्वश्रेष्ठ क्लब अवार्ड से सम्मानित किया गया। जोन चेयरपर्सन लायन विजय अग्रवाल ने क्लब प्रेसीडेंट मनोज सोनी को सर्वश्रेष्ठ जोन अध्यक्ष का अवार्ड दिया। सरिता देशी को सर्वश्रेष्ठ जोन क्लब सचिव एवं शकुंतला साहू को सर्वश्रेष्ठ जोन क्लब कोषाध्यक्ष के रूप में सम्मानित किया गया। लायंस क्लब धमतरी फ्रेंड्स के अध्यक्ष लायन सीए मनोज सोनी ने बताया कि सत्र 2023- 24 में हमारे क्लब ने लगभग 43 सेवा गतिविधियों के माध्यम से 18000 से अधिक लोगों की सेवा कर रीजन के सर्वश्रेष्ठ क्लब होने का गौरव प्राप्त किया है। लायंस क्लब धमतरी फ्रेंड्स के पूर्व अध्यक्ष लायन लक्ष्मण हिंदूजा, भूपेन्द्र शाह, विजय अग्रवाल, हरख जैन वर्तमान अध्यक्ष लायन मनोज सोनी, सरिता देशी, शकुंतला साहू, ज्योति लूनिया ने रीजन कॉफ्रेंस के विभिन्न कार्यक्रमों में हिस्सेदारी की।

ऑनलाइन मार्केट का बहिष्कार और शत-प्रतिशत मतदान का लिया संकल्प



■ विश्व हिंदू परिषद, बजरंग दल ने नवागांव, खरेंगा तथा भोशीडीह में ली कार्यकर्ताओं की बैठक

हरिभूमि न्यूज ►►धमतरी

विश्व हिंदू परिषद, बजरंग दल लगातार हिंदू समाज में एकता और सुदृढ़ता लाने का काम कर रहा है। इसी तारतम्य में ग्राम नवागांव थुआ कुन्द प्रखंड में विश्व हिंदू परिषद बजरंग दल का गठन कर राष्ट्र व धर्म हित में शत प्रतिशत मतदान करने तथा ऑनलाइन मार्केट का बहिष्कार कर घरेलू व्यापारियों से खरीदी करने का संकल्प लिया गया। ग्राम खरेंगा तथा मगरलोड प्रखंड के अंतर्गत ग्राम भोशीडीह में विश्व हिंदू परिषद, बजरंग दल ने युवाओं को एकजुट कर संगठन विस्तार करने का कार्य किया। ग्राम नवागांव (थुआ) में जिलाध्यक्ष संदीप अग्रवाल, जिलामंत्री विहिप रामचन्द्र देवांगन और जिला

सहसंयोजक डाकेश्वर साहू की उपस्थिति में युवाओं ने ऑनलाइन मार्केट से खरीदी नहीं करने तथा शत-प्रतिशत मतदान करने के साथ गांव-गांव में हनुमान चालीसा पाठ करने तथा ग्रामीण क्षेत्रों को धर्मांतरण से मुक्त करने का संकल्प लिया। ग्राम अंवरी में जिला सहमंत्री राघुद साहू, प्रखण्ड मंत्री दीपक सोनी, प्रखण्ड संचयन कुंज बिहारी के नेतृत्व में बजरंगी कार्यकर्ताओं ने धर्मांतरण के खिलाफ एकजुट होने, ऑनलाइन मार्केट की खरीदी का बहिष्कार करने तथा शत-प्रतिशत मतदान करवाने की शपथ ली। ग्राम खरेंगा में प्रखंड मंत्री दिलीप साहू, खण्ड अध्यक्ष नेमचंद साहू, प्रखण्ड गौरक्षा प्रमुख घनेंद्र साहू, पदमन साहू के मार्गदर्शन में युवाओं ने बजरंग दल से जुड़कर धर्म की रक्षा और राष्ट्रभक्ति का संकल्प लिया। कार्यक्रम को संगठन के मोहन साहू ने भी संबोधित किया।

एनआरसी में बच्चों को एलोपैथी के साथ आयुर्वेद दवाई भी दें



हरिभूमि न्यूज ►►धमतरी

कलेक्टर नम्रता गांधी ने नगरी में आयोजित मतदान दलों के प्रशिक्षण का जायजा लेने के बाद सिविल अस्पताल नगरी का औचक निरीक्षण किया। इस दौरान उन्होंने पोषण पुनर्वास केन्द्र में भर्ती बच्चों के स्वास्थ्य की जानकारी ली और भर्ती होने से अब तक हुए बच्चों के वजन में बढ़ोतरी को देख प्रसन्नता जाहिर की। उन्होंने चिकित्सकों को निर्देशित किया कि वे बच्चों को एलोपैथी के साथ-साथ आयुर्वेद दवाई का सेवन भी करायें साथ ही



आयुष थैरेपी सेंटर में निर्यमित रूप से बच्चों की मालिश करने के निर्देश दिए। कलेक्टर ने माताओं को दिये जा रहे भोजन की गुणवत्ता की जानकारी ली और उन्हें भी अपने बच्चों के लिए पौष्टिक भोजन तैयार करना सिखाने कहा। इस अवसर पर कलेक्टर ने ई-रक्तकोष, आभा आईडी, दवाई स्टोर में उपलब्ध

और वितरित दवाई की जानकारी ली तथा निर्यमित रूप से ऑनलाइन एंटी करने के निर्देश दिए। इस अवसर पर सीईओ जिला पंचायत रोमा श्रीवास्तव, एसडीएम नगरी पवन कुमार, सीईओ जनपद पंचायत नगरी तथा विकासखण्ड चिकित्सा अधिकारी डॉ. डी.आर. ठाकुर उपस्थित थे।

खबर संक्षेप

जीवन में आगे बढ़ने के लिए 4 सिद्धांत पर चले : सोरी



जगदलपुर। सहायक आयुक्त आदिवासी विकास विभाग जीआर सोरी ने शुक्रवार को एकलव्य आदर्श आवासीय विद्यालय कोड़ेनार बास्तानार का निरीक्षण किया। इस दौरान उन्होंने बच्चों को पढ़ाई में लक्ष्य को हासिल करने विशेष एवं अभिनव तरीकों से अवगत कराया। उन्होंने बच्चों को जीवन में आगे बढ़ने के लिए चार सिद्धांत बताए। बच्चों की मांग पर त्वरित कार्रवाई का आश्वासन दिया। प्राचार्य, शिक्षक एवं बच्चों ने उन्हें आभार प्रदर्शित किया कि उनके बताए सिद्धांतों का पालन करते हुए लक्ष्य प्राप्त में सौ प्रतिशत परिश्रम करेंगे। सहायक आयुक्त के आवासीय विद्यालय पहुंचने पर उनका स्वागत तिलक लगाकर पारंपरिक तरीके से शाला की शिक्षिकाओं और छात्र-छात्राओं ने किया। प्राचार्य जी. शिवा रेड्डी ने सहायक आयुक्त को आवासीय विद्यालय की गतिविधियों से अवगत कराया।

स्वीप कार्यक्रम, 1 को रस्सा-कस्सी प्रतियोगिता बीजापुर। जिला प्रशासन बीजापुर के द्वारा आगामी लोकसभा निर्वाचन 2024 को मद्देनजर रखते हुए जिले में मतदान प्रतिशत को बढ़ाने एवं मतदाताओं में मतदान के प्रति जागरूकता लाने के दृष्टिकोण से स्वीप कार्यक्रम अन्तर्गत 1 अप्रैल को अन्तर्विभागीय खेल रस्सा-कस्सी प्रतियोगिता का आयोजन जिला मुख्यालय के मिनी स्टेडियम में किया गया है। उक्त प्रतियोगिता में अधिकारी-कर्मचारी भाग लेंगे। रस्सा-कस्सी टीम के प्रतिभागियों के लिए ड्रेस कोड भी निर्धारित की गई है। सभी प्रतिभागियों को 1 अप्रैल सुबह 10 बजे मिनी स्टेडियम में उपस्थित होने के निर्देश दिये गये हैं।

निधन

ठाकुर खिलावन सिंह
जगदलपुर। अटल बिहारी बाजपेई वाई निवासी ठाकुर खिलावन सिंह (87) का बीती रात 11.30 बजे निजला सहकारी के से वा नि वृ त्त मैनेजर थे। शुक्रवार को अंतिम यात्रा में बड़ी संख्या में समाज के लोग और भाजपाई शामिल थे। वे भरपूर परिवार छोड़ गए। वे भाजपा नेता महेंद्र प्रताप सिंह के पिता तथा भाजपा नगर महामंत्री आर्येन्द्र सिंह आर्य के भाभी के पिता थे।

मतदान दलों का प्रथम चरण का प्रशिक्षण दो चरणों में आयोजित

हरिभूमि न्यूज ►► बीजापुर

लोकसभा आम निर्वाचन के लिए मतदान दलों को प्रथम चरण का प्रशिक्षण 29 मार्च एवं 2 अप्रैल को दो चरणों में पीठासीन अधिकारी सहित अन्य मतदान अधिकारी कुल 1500 मतदान अधिकारियों का प्रशिक्षण स्वामी आत्मानंद स्कूल बीजापुर में आयोजित होगा। आज के प्रशिक्षण में 750 मतदान अधिकारियों ने प्रशिक्षण प्राप्त कर मतदान की समस्त प्रक्रियाओं से अवगत हुए। जिसमें ईन्वीएम मशीनों, मतपत्र लेखा, मॉकपोल विभिन्न प्रकार के लिफाफों का उपयोग, मतदाता सूची सहित मतदान की सम्पूर्ण प्रक्रिया का बारिकी से प्रशिक्षण मास्टर ट्रेनर ने दी। मशीनों के उपयोग के संबंध में विडियो, पीपीटी के माध्यम से शंकाओं का समाधान किया गया। प्रशिक्षण में

7 गांव के स्वास्थ्य परीक्षण में चर्मरोग के ज्यादा मिले मरीज

हरिभूमि न्यूज ►► जगदलपुर

बस्तर जिले में 13 फरवरी से 26 मार्च तक 7 गांवों में आयुष विभाग की मोबाईल मेडिकल यूनिट से ग्रामीणों के लिए स्वास्थ्य परीक्षण शिविर आयोजित किया गया, जिसमें 584 ग्रामीणों का उपचार

- आयुष विभाग की मोबाईल मेडिकल यूनिट कर रहे ग्रामीणों का उपचार

कराया। गांवों में प्रदूषित पानी के चलते शिविर में सबसे ज्यादा ग्रामीण चर्मरोग के मरीज मिले। बताया जा रहा है कि यूनिट के डॉक्टर एवं स्वास्थ्य कर्मचारियों ने

कोड़ेनार सीमा जांच नाका का लिया जायजा



निरीक्षण दौरे में निकले कलेक्टर और पुलिस अधीक्षक ने कोड़ेनार सीमा जांच नाका का आकरिसक निरीक्षण कर चेक पोस्ट में तैनात स्थैतिक निगरानी दलों के कार्यों की विस्तृत जानकारी ली और स्थैतिक दलों को सभी वाहनों का सघन जांच किये जाने कहा। स्थैतिक निगरानी दलों को नकदी, आभूषण एवं शराब के अवैध परिवहन पर कड़ाई से जांच करने निर्देश दिए। साथ ही जांच की गई वाहनों की जानकारी, पंजियों के संधारण इत्यादि का अवलोकन भी किया और सतर्कता के साथ कड़ी निगरानी रखे जाने के लिए आवश्यक दिशा-निर्देश समन्वित अधिकारियों को दिए।

कलेक्टर ने किया दरमा व बास्तानार क्षेत्र के मतदान केंद्रों का निरीक्षण

मूलभूत सुविधाओं को सुनिश्चित करने के लिए निर्देश



हरिभूमि न्यूज ►► जगदलपुर

कलेक्टर एवं जिला निर्वाचन अधिकारी विजय दयाराम के. ने शुक्रवार को दरमा और बास्तानार जनपद के बीसपुर, कापानार और बड़े काकलूर के मतदान केंद्रों का निरीक्षण कर केंद्रों की मूलभूत सुविधाओं की सुनिश्चित करने के निर्देश दिए। उक्त मतदान केंद्रों में दो

या चार जगहों के मतदान केंद्र बनाए गए हैं। मतदान केंद्र में सभी मतदाताओं की सुविधाओं के तहत परिसर में अलग-अलग केंद्र कक्ष, मतदाताओं के प्रवेश व निकासी की सुविधा, गर्मी के दिन को ध्यान रखने हेतु छाया, पेयजल व्यवस्था करने कहा गया। संवेदनशील क्षेत्र में उक्त मतदान केंद्र होने की स्थिति में सुरक्षा, मतदान दलों की रुकने

की व्यवस्था का जायजा लिया। साथ ही आवश्यकता के आधार पर अस्थाई स्ट्रांग रूम की व्यवस्था के लिए भी जगह चिह्नकित किया गया। इस अवसर पर पुलिस अधीक्षक शलभ सिन्हा, जिला पंचायत सीईओ प्रकाश सर्वे, एसडीएम तोकापाल सुब्रत प्रधान, जनपद सीईओ सहित अन्य अधिकारी उपस्थित थे।

बच्चों ने निकाली मतदाता जागरूकता रैली



हरिभूमि न्यूज ►► गोंड

बस्तर लोकसभा निर्वाचन 2024 के तारतम्य में स्वीप कार्यक्रम के तहत आज बस्तर विकास खंड के अंतर्गत प्राथमिक शाला बड़ेपारा संकुल फरसागुड़ा के बच्चों द्वारा जिला पंचायत बस्तर एवं खण्ड स्रोत

समन्वयक विकास खण्ड बस्तर के निर्देशन एवं संस्था प्रभारी चंद्रमणी रंगारी के मार्गदर्शन में मतदाता जागरूकता रैली का आयोजन किया गया। मतदाता जागरूकता रैली का मुख्य उद्देश्य गांव के लोगों को मतदान के प्रति जागरूक करना, साथ ही 18 वर्ष से अधिक उम्र के

लोगों को अपने मताधिकार का उपयोग करने के लिए प्रेरित करना है। स्कूली बच्चों के द्वारा मानव श्रृंखला बनाकर एवं स्लोगन के द्वारा गांव के लोगों को जागरूक करने का प्रयास किया गया। स्लोगन में अच्छे मतदाता बने आओ अपनी सरकार चुने, सरकार बनाना आता है क्योंकि हम सब मतदाता है आदि शामिल है। शिक्षक उमाशंकर साहू के द्वारा बच्चों को अपने घर के सभी मतदाताओं को भी मत देने के लिए प्रेरित करने को कहा गया, जिससे एक मजबूत लोकतंत्र का निर्माण हो सके। कार्यक्रम में मुख्य रूप से चन्द्रमणी रंगारी संस्था प्रमुख, संजीव शर्मा संकुल समन्वयक, शिक्षिका गीता गुना, दानेश्वर यादव, सुदुराम ठाकुर समेत स्कूली बच्चे शामिल थे।

एनएमडीसी बचेली कॉम्प्लेक्स ने निकाली स्वच्छता रैली

हरिभूमि न्यूज ►► बचेली

एनएमडीसी लिमिटेड बचेली कॉम्प्लेक्स में 29 मार्च को स्वच्छता रैली आयोजित किया गया। एनएमडीसी बचेली के परियोजना प्रमुख बी वेंकटेश्वरलु अधिशासी निदेशक के मार्गदर्शन एवं एनएमडीसी बचेली के कार्मिक विभाग के तत्वाधान में यह आयोजन संपन्न हुआ। इस अवसर पर अधिशासी निदेशक वेंकटेश्वरलु ने अपने विचार व्यक्त करते हुए सभी को स्वच्छता के प्रति सजग रहने एवं समर्पण के भाव से सदैव अपने पूर्ण प्रयास करते रहने के लिए प्रेरित किया। उन्होंने कहा कि हम जिस वातावरण में रहते हैं, उसका स्वच्छ रहना हमारे स्वास्थ्य एवं मानसिक शांति के लिए भी अत्यंत आवश्यक है। साथ ही, स्वच्छ वातावरण हमारा सामाजिक



दायित्व भी है। इसीलिए इसके प्रति हमें सदैव तत्पर रहना चाहिए एवं अपने ओर से हर संभव प्रयास करते रहना चाहिए। स्वच्छता रैली में एनएमडीसी बचेली के सभी विभागों से कर्मचारी एवं अधिकारियों ने प्रतिभागिता की। इस अवसर पर अधिशासी निदेशक बी. वेंकटेश्वरलु, रबिंद्र नारायण परियोजना प्रमुख वर्क्स, पी. रामाय्यन मुख्य महाप्रबंधक उत्पादन, धर्मेन्द्र आचार्य महाप्रबंधक कार्मिक, टीजे. शंकर राव



सचिव एसकेएमएस, एल. रमेश कार्यकारी अध्यक्ष एमएमडब्ल्यू तथा विभिन्न विभागध्यक्षों की उपस्थिति रही। ज्ञातव्य है कि एनएमडीसी लिमिटेड बीआईओएम बचेली कॉम्प्लेक्स 16 से 31 मार्च तक अपने प्रधान कार्यालय के निर्देशानुसार स्वच्छता पखवाड़ा कार्यक्रम का आयोजन कर रहा है। जिसका आरंभ 16 मार्च को स्वच्छता सप्ताह के साथ हुआ था। इस अवधि में स्वच्छता से

संबंधित विभिन्न कार्यक्रमों का आयोजन किया जा रहा है। स्वच्छता पखवाड़ा की अवधि में आयोजित किए जाने वाले कार्यक्रमों में विभिन्न विभागों और टाउनशिप के अन्य स्थलों की साफ-सफाई के लिए क्लीनलीनेस ड्राइव विभिन्न प्रतियोगिताएं यथा नारा लेखन, निबंध लेखन, अवैयर्नेस टॉक आदि के आयोजन का उद्देश्य स्वच्छता के प्रति अपनी प्रतिबद्धता को रेखांकित करना है।

एनएमडीसी को निजीकरण से रोकना है तो कांग्रेस को वोट दें : लखमा

हरिभूमि न्यूज ►► किरंदुल

बस्तर के लोकसभा चुनाव में प्रत्याशियों के नामांकन के बाद लोकसभा चुनाव जैसे-जैसे नजदीक आते जा रही है। चुनावी गलियारों में चुनाव के चर्चाओं के साथ पार्टी नेता और कार्यकर्ता भी चौक-चौराहे पर सक्रिय नजर आ रहे हैं। शुक्रवार को बस्तर लोकसभा से कांग्रेस प्रत्याशी कवासी लखमा लोह नगरी किरंदुल पहुंचे। जहां कार्यकर्ताओं ने उनका आतिशबाजी के साथ स्वागत किया। तत्पश्चात किरंदुल कांग्रेस भवन में कार्यकर्ताओं के साथ बैठक में पुष्प गुच्छ के साथ कांग्रेस प्रत्याशी लखमा



और दंतेवाड़ा जिला अध्यक्ष अवधेश सिंह गौतम का कार्यकर्ताओं ने स्वागत किया। गौतम ने कहा कि आज देश में धर्म और जाति के नाम पर लोगों को आपस में लड़वाया जा रहा है। देश में बेरोजगारी, महंगाई चरम सीमा पर है। इस बार कांग्रेस के प्रत्याशी को और लेकर जा रहे हैं। अगर आपको एनएमडीसी बचाना

माहौल है। मोदी ईंडी, सीबीआई, सुरक्षा एजेंसियों का दुरुपयोग कर विपक्ष को खत्म करने की साजिश कर रहे हैं। विपक्ष के नेताओं को जेल में डाल रहे हैं, जितनी शासकीय कंपनी है, उन्हें उद्योगपति मित्रों को बेच कर शासकीय कंपनियों को निजीकरण की ओर लेकर जा रहे हैं। अगर आपको एनएमडीसी बचाना

है। अडानी, अंबानी जैसी कंपनियों से बस्तर की खनिज संपदाओं को लूटने से बचाना है। छत्तीसगढ़ शासन जल्द प्रति व्यक्ति 5 किलो राशन की योजना ला रही है, जो गरीब परिवारों के लिए अन्याय है। मैं इसके लिए आप लोगों की आवाज दिल्ली तक पहुंचाऊंगा। एनएमडीसी का मुख्यालय छत्तीसगढ़ में लाया जाएगा। हमारे दंतेवाड़ा के खनिज संपदाओं को निजीकरण नहीं होने देगे, इसके लिए दिल्ली तक लड़ेंगे। आप अपना वोट कांग्रेस को दीजिए, मैं आप लोगों की आवाज दिल्ली तक पहुंचाऊंगा और एनएमडीसी का निजीकरण नहीं होने दूंगा।

लखमा के जोशीले भाषण से कार्यकर्ताओं में जोश और नई ऊर्जा का संचार हुआ। कार्यकर्ताओं ने जोरदार नारों व तालियों के गूंज से प्रत्याशी का समर्थन किया। इस दौरान नगर पालिका अध्यक्ष मृणाल राय, कांग्रेस स्पोर्ट सेल दंतेवाड़ा जिला अध्यक्ष बिप्लव मल्लिक, समर नंदी, जमील खान, राजकुमार तामो, एसके दंतीश कुमार, बिपुल राय, अनुरा टंडन, दीपक गोस्वामी, आसिफ सिद्दिकी, शिव कुमार वारले, कमलेश वर्मा, मोना मांडवी, इला पटेल, पुष्पा साहू, दुर्गा साव, कीर्ति राणा, गीता साधक, आर राजू, अशोक भंडारी, चेतन बाग समेत अनेक कार्यकर्ता मौजूद थे।

डीएवी पब्लिक स्कूल का परिणाम शतप्रतिशत रहा

हरिभूमि न्यूज ►► जगदलपुर

बास्तानार विकासखंड के लालागुड़ा डीएवी मुख्यमंत्री पब्लिक स्कूल अंग्रेजी व हिंदी माध्यम का परीक्षा परिणाम घोषित किया गया, जहां शत-प्रतिशत बच्चे सफल हुए। प्रसंगत उनके चेहरे में झलक रही थी। एलकेजी से कक्षा नवमी तक के कक्षाओं का परीक्षा परिणाम घोषित किए गए। सर्वप्रथम मां सरस्वती के तैल चित्र के समक्ष प्राचार्या ममता पांडा, परीक्षा विभाग प्रभारी राया भट्टाचार्य ने दीप प्रज्वलित किया। प्राचार्य ने अभिभावकों से परीक्षा के महत्व पर चर्चा करते नई शिक्षा प्रणाली पर प्रकाश डाला। अभिभावकों को बच्चों की तुलना करने से बचने सुझाव दिए। कक्षा एलकेजी में प्रथम तीन लालिमा आंचल, भावेश कुमार चिंदा, दिपलेश्वर कुंजाम, युकेजी में रोहन वर्मा, तुषार कश्यप, कनिष्का मेरावी, कक्षा पहली में धारा कंवर, अन्या पोयाम, पाखी नेताम, कक्षा दूसरी में सुयांश रंगारे,



दिव्यांशी लाकड़े, रोशन सेठिया, कक्षा तीसरी में श्रीकृष्ण सोदी, किरण दास, सिद्धार्थ जायसवाल, चौथी में गायत्री बघेल, नैतिक कंवर, नारायण भारद्वाज, पांचवी में कृतिका मिश्रा, प्रतिमा साहू, भावेश नेताम, छठवीं में अनुराग जायसवाल, साई मंडावी, नैतिक कुमार, सातवीं में शशि जायसवाल, सोनम भारद्वाज, गौतम कश्यप, नवमी में कुमुम कश्यप, वेणुगोपाल गावडे, विनय बघेल ने उच्च स्थान प्राप्त किया। सभी विद्यार्थी की उच्चवर्त भविष्य की कामना की गई। मंत्र उपचार एवं शांति पाठ सुरेन्द्र दलपत ने किया।

750 मतदान अधिकारियों ने लिया प्रशिक्षण



पीठासीन अधिकारी, मतदान अधिकारी क्रमांक 1, 2 एवं 3 के कार्यों की जानकारी सहित सभी आवश्यक जानकारी देते हुए ईन्वीएम मशीनों का सिलिंग इत्यादि प्रक्रियाओं का बारी-बारी से हैण्ड्स ऑन कराया गया। मतदान अधिकारियों

के विभिन्न शंकाओं का समाधान भी किया गया। कलेक्टर एवं जिला निर्वाचन अधिकारी अनुराग पाण्डेय ने प्रशिक्षण का अवलोकन कर मतदान अधिकारियों को आवश्यक मार्गदर्शन देते हुए सभी प्रक्रियाओं को भली-भांति समझने, निष्पक्ष

होकर निर्वाचन आयोग के दिशा-निर्देशों का पालन कर अपने कर्तव्यों का निर्वहन करने की समझाईश दी गई। छोट्टी सी गलती पूरे टीम के लिए नुकसानदायक हो सकती है, इसलिए गंभीरता से प्रशिक्षण ले। जो बातें समझ में नहीं आए, उसको बार-बार पुछकर अपने शंका का समाधान करें और पूर्ण रूप से प्रशिक्षित होकर ही जाए और टीम भावना से आपसी समन्वय के साथ निर्वाचन, मतदान का कार्य सम्पन्न कराने के लिए अग्रिम शुभकामनाएं भी दिए। इस दौरान संयुक्त कलेक्टर केलाश वर्मा, सहायक रिटर्निंग अधिकारी जगेश्वर कोशल, उप जिला निर्वाचन अधिकारी नारायण प्रसाद गवेल, डिप्टी कलेक्टर उत्तम सिंह पंचारी, दिलीप उईके, मास्टर ट्रेनर सीके रहेगडाले सहित जिला शिक्षा अधिकारी उपस्थित थे।



हरिभूमि न्यूज ►► बीजापुर

भारत निर्वाचन आयोग के निर्देशानुसार मतदान के बढ़ाने व्यापक स्तर पर मतदाता जागरूकता अभियान स्वीप कार्यक्रम कलेक्टर एवं जिला निर्वाचन अधिकारी अनुराग पाण्डेय के मार्गदर्शन में किया जा रहा है। इसी क्रम में आज नोडल अधिकारी एवं सीईओ जिला पंचायत हेमंत रमेश नंदनवार की उपस्थिति में स्वीप होली का आयोजन जिला पंचायत में वृहद रूप से किया गया। जिसमें मतदाताओं को अपने मताधिकार का उपयोग कर मजबूत एवं सशक्त लोकतंत्र बनाने की अपील की गई। लोकतंत्र के रंग मतदान के संग थीम पर आयोजित स्वीप होली में बने चुनाव का पर्व देश का गर्व



सेल्फी जोन में अधिकारी-कर्मचारी एवं मतदाताओं ने बड़-चढ़कर सेल्फी ली। सीईओ जिला पंचायत एवं स्वीप के नोडल अधिकारी हेमंत रमेश नंदनवार ने बिना डर, भय के निष्पक्ष होकर अपने मताधिकार का उपयोग करने की अपील जिले के मतदाताओं से की। इस अवसर पर

रंग-गुलाल से सराबोर होकर अधिकारी-कर्मचारियों एवं मतदाताओं ने स्वतंत्र, निष्पक्ष एवं भयमुक्त होकर अपने मताधिकार का प्रयोग करने का संकल्प लिया और सभी मतदाताओं से शत-प्रतिशत मतदान करने की अपील की गई है।

खबर संक्षेप

सिलपट में दो दिनी मेला 4 अप्रैल से
दुर्गुकोंदल। विकासखंड दुर्गुकोंदल के ग्राम पंचायत लोहरत के आश्रित ग्राम सिलपट में दो दिवसीय मेला 04 अप्रैल और 05 अप्रैल को होगा। आयोजित मेला की जानकारी ग्राम गायता जयराम दुग्गा, ग्राम पटेल दुवारू मंडावी, धन्नु राम, इतवारू राम, मुकेश गावड़े, रामनाथ, साधुराम मंडावी ने दिया।

वनमंत्री ने शक्ति केंद्रों की बैठक में कार्यकर्ताओं में भरा जोश

जगदलपुर। वनमंत्री केदार कश्यप ने विधानसभा स्तरीय प्रवास के दौरान शुक्रवार को नारायणपुर विधानसभा के शक्ति केंद्रों की बैठक ली। उन्होंने प्रधानमंत्री नरेंद्र मोदी और विष्णुदेव सरकार द्वारा किये जा रहे जन कल्याणकारी कार्यों को लेकर कहा कि पूरे देश ने मोदी के प्रति विश्वास दिखाया है। मोदी की गारंटी काम पूरा होने की गारंटी है यह भारत का एक आम नागरिक भी जानने लगा है। जनता को पूर्ण विश्वास है कि विकास केवल भाजपा सरकार में ही सम्भव है। प्रधानमंत्री आवास योजना, उज्जवला, जनपन, आयुष्मान, स्टार्टअप, कृषक उन्नति योजना सहित ऐसे बहुत से योजना है जिसका लाभ देश की जनता को प्राप्त हुआ है। स्वावलंबी भारत के निर्माण के लिए प्रधानमंत्री के नेतृत्व में देश आगे बढ़ रहा है। वनमंत्री ने बताया कि विधानसभा स्तरीय प्रवास के दौरान आज बोड़ुनपाल, छोटेआमाबाल, घोटिया, मुण्डगांव, केशरपाल, तुरपुर, खण्डसरा, सालेमेटा और सौरगांव शक्तिकेंद्रों में कार्यकर्ताओं से चर्चा की गई। वनमंत्री ने कहा कि प्रधानमंत्री ने भारत को एक शक्तिशाली राष्ट्र के रूप में आगे बढ़ाने का संकल्प लिया है। हम सभी कार्यकर्ता भी उनके नेतृत्व में कार्य कर रहे हैं। हम सबका एक ही लक्ष्य है भारत की छवि सबसे शक्तिशाली और विकसित राष्ट्र के रूप में हो इस विजन के साथ भाजपा का हर एक कार्यकर्ता कार्य में लगा हुआ है।

मलांगीर एरिया कमेटी जनताना सरकार सदस्य ने किया आत्मसमर्पण

गीदम। विकास कठेरिया उप महानिरीक्षक परिचालन रेंज दंतेवाड़ा के मार्गदर्शन तथा वाहिनी कमांडेंट सुरेन्द्र सिंह के नेतृत्व में 231वीं वाहिनी के द्वारा अति नक्सल प्रभावित जिला दंतेवाड़ा एवं सुकुमा में नक्सल उन्मूलन अभियान चलाया जा रहा है। जिसके अन्तर्गत 231वीं वाहिनी सीआरपीएफ द्वारा नक्सलियों को उनके परिवारजनों व रिश्तेदारों के माध्यम से संपर्क कर नक्सलियों को उनकी आधारहीन विचारधारा, उनके शोषण, भेदभाव एवं छत्तीसगढ़ शासन की पुनर्वास नीति से अवगत कराकर नक्सली विचारधारा को छोड़ कर समाज की मुख्यधारा में शामिल होने के लिए लगातार प्रेरित किया जा रहा है। 231वीं वाहिनी के इन्हीं पुरजोर प्रयासों के फलस्वरूप मलांगीर एरिया कमेटी के अंतर्गत रेवाली पंचायत जनताना सरकार (आर्थिक शाखा) सदस्य भीमा कुहड़ाम उर्फ अविनाश कोरम ने 29 मार्च को विकास कठेरिया उप मुख्यधारा में शामिल होने के लिए दंतेवाड़ा व सुरेन्द्र सिंह कमाण्डेंट 231 बटालियन, गौरव राय पुलिस अधीक्षक दंतेवाड़ा के समक्ष आत्मसमर्पण किया।

कांग्रेस ने बस्तर को धमार्तरण का गढ़ बनाया : कश्यप

हरिभूमि न्यूज ►► जगदलपुर
भाजपा प्रत्याशी महेश कश्यप ने शुक्रवार को बस्तर विधानसभा क्षेत्र के कुड़कानार, घाटकवाली, मुंडापाल, चोकर, मरलंगा, करमरी, आड़ावाला, मावलीगुड़ा समेत अनेक गांव में पहुंच लोगो से मिले। कुड़कानार में ग्रामीणों ने आत्मीय स्वागत कर भाजपा की रीति-नीति से प्रभावित होकर 40 लोगो ने भाजपा का दामन थामा। महेश कश्यप ने कहा पिछले दिनों हुए चुनाव में इस विधानसभा में भाजपा की जीत नहीं मिल पायी है। मैं छोटे से गांव का निवासी हूं, चाय बेचने वाला जब प्रधानमंत्री बन सकता है तो मुझ जैसे छोटा व्यक्ति भी सांसद आप सभी के सहयोग से बन सकता

तैयारी : कलेक्टर ने चुनाव तैयारी की सवाल पूछे और किया अपडेट संगवारी और युवा मतदान कर्मियों के प्रशिक्षण केंद्रों का कलेक्टर अभिजीत ने किया निरीक्षण

हरिभूमि न्यूज ►► भानुप्रतापपुर

कलेक्टर एवं जिला निर्वाचन अधिकारी कांकेर अभिजीत सिंह ने शुक्रवार को भानुप्रतापपुर विधानसभा के तहसील भानुप्रतापपुर एवं दुर्गुकोंदल के प्रथम चरण के मतदान अधिकारियों के प्रशिक्षण केंद्र सेंट जोसफ स्कूल पहुंचकर प्रशिक्षण का अवलोकन किया।
भानुप्रतापपुर एवं दुर्गुकोंदल के सभी संगवारी मतदान केंद्रों के महिला कर्मचारियों का एवं युवा मतदान केंद्र के मतदान कर्मियों का प्रशिक्षण के साथ साथ सभी सेक्टर अधिकारियों का भी प्रशिक्षण था। आज के प्रशिक्षण केंद्र में कलेक्टर अभिजीत सिंह ने प्रत्येक कक्ष में जाकर प्रशिक्षण ले रहे मतदान कर्मियों से निर्वाचन प्रक्रिया से संबंधित सवाल किये और उनका उत्तर पूछा। उन्होंने मतदान दिवस को कैसे मतदान दल का कार्य होता है उन बारिकियों पर प्रकाश डालते हुए कहा कि निर्वाचन अत्यंत महत्वपूर्ण कार्य है इसे सभी पूर्ण निष्ठा एवं गंभीरता के साथ करें। मतदान प्रक्रिया प्रारंभ होने के समय माक पोल से वास्तविक मतदान एवं



मतदान समाप्ति उपरांत पीठासीन अधिकारी का दायित्व क्या होता है और उनके साथ अन्य मतदान अधिकारी 1,2 एवं 3 को किन किन दायित्वों को करना है इन सबकी जानकारी सभी दल के सदस्यों को होनी जरूरी है। निर्वाचन में किसी भी माक पोल से वास्तविक मतदान एवं

आयोग के निर्देशानुसार ही समय समय पर सभी कार्यों को किया जाना है। उन्होंने संगवारी महिला मतदान दलों को खासतौर से कहा कि जो लोग प्रथम बार मतदान दल में है वो अच्छे से प्रशिक्षण में सारी प्रक्रिया को जाने और ईव्हीएम को संचालित करके देखें।

बिजली, पानी, शौचालय और रैम्पों की हो सुविधा

सेक्टर अधिकारी के प्रशिक्षण में कलेक्टर ने सभी सेक्टर अधिकारियों से कहा कि सभी सेक्टर अधिकारी अपने अपने मतदान केंद्रों का एक बार भ्रमण कर लें। मतदान केंद्रों में बुनियादी आवश्यक सुविधा को देख लें। बिजली, पानी, शौचालय रैम्प आदि सभी मतदान केंद्रों में अनिवार्य रूप से हो। साथ ही साथ सभी सेक्टर अधिकारी मतदान दिवस को जो प्रपत्रों में जानकारी दी जानी है उसका भी एक बार अवलोकन करें कहीं कोई शंका हो तो प्रशिक्षण कक्ष में ही उसका समाधान करें। लोकसभा चुनाव के लिए भानुप्रतापपुर विधानसभा में कुल 266 मतदान केंद्र है जिसमें से 10 संगवारी 5 युवा मतदान केंद्र एवं 1 दिव्यांग मतदान केंद्र है। प्रथम चरण का प्रशिक्षण विधानसभा के दो जगहों भानुप्रतापपुर एवं चारामा में 27 से 29 मार्च तक हुआ। आज के प्रशिक्षण में एसडीएम और एआरओ आस्था राजपूत, तहसीलदार भानुप्रतापपुर सुरेंद्र उर्वशा, उमाकांत जायसवाल, सीईओ जनपद अशोक कुमार ठाकुर, सुरेंद्र बंजारे बीईओ सदे सिंह कोमरे, एस.पी.कोउरे, निर्वाचन प्रमारी अशोक ठाकुर, जिला स्तरीय मास्टर ट्रेनर्स टिकेश्वर सिंह ठाकुर मण्डल संयोजक श्वेता साहू, ब्लाक मास्टर ट्रेनर्स कुमेश सोनी, हेमंत श्रीवास्तव, संजय वस्त्रकार, निजि ध्रुव, मनोज चौहान, बाबूलाल कोमरे के साथ साथ सभी संकुल समन्वयक उपस्थित थे।

मतदाता जागरूकता के लिए छात्रों ने अभियान चलाया



कांकेर। शासकीय पंडित विष्णु प्रसाद शर्मा उच्चतर माध्यमिक विद्यालय गोविंदपुर में एससीसी एवं राष्ट्रीय सेवा योजना इकाई के स्वयंसेवकों द्वारा बिटिया आग्रह टोली मतदाता जागरूकता व स्वीप कार्यक्रम मनाया गया। छात्र सैनिक एवं स्वयंसेवकों द्वारा मतदाताओं को लोकसभा चुनाव 2024 में स्वतंत्र, निष्पक्ष एवं शत प्रतिशत मतदान के लिए प्रेरित किया साथ ही मतदाता

को मतदान करने संबंधी जानकारी एवं निर्वाचन प्रक्रिया पर विस्तृत जानकारी दी गई। कार्यक्रम में प्राचार्य आर पीएस ठाकुर, व्याख्याता हेमलाल साहू, जिला सहायक खेल अधिकारी आबिद खान, एससीसी कैडेट वंदना जैन, सिंजी सलाम, प्रियंका उर्सेडी, स्वयंसेवक मुकेश देव, गजेंद्र, राहुल, हर्ष, साक्षी, सुरभि, गरिमा, योगिता एवं छात्र सैनिक व स्वयंसेवक के द्वारा

लोस चुनाव : अब तक हटाए गए 5778 पोस्टर और बैनर

हरिभूमि न्यूज ►► कांकेर

भारत निर्वाचन आयोग के द्वारा लोकसभा निर्वाचन-2024 के लिए कार्यक्रम जारी किए जाने के साथ ही आदर्श आचरण संहिता प्रभावशील हो गई है। निर्वाचन के दौरान विभिन्न राजनैतिक दलों एवं उनके अभ्यर्थियों के द्वारा चुनाव प्रचार करने के लिए शासकीय एवं अशासकीय भवनों पर नारे लेखन एवं बैनर, पोस्टर तथा विद्युत और टेलीफोन के खंभों पर चुनाव प्रचार से संबंधित झंडियां लगाई जाती हैं, जिसके कारण शासकीय संपत्ति का स्वरूप विकृत हो जाता है। इस संबंध में कलेक्टर एवं जिला निर्वाचन

अधिकारी अभिजीत सिंह ने आदेश जारी कर छत्तीसगढ़ संपत्ति विरूपण निवारण अधिनियम का प्रयोग करते हुए इसे हटाने के निर्देश दिए थे। इसके तहत सार्वजनिक सम्पत्ति से 1 हजार 161 दीवार लेखन, 1 हजार 690 पोस्टर, 1 हजार 185 बैनर और 987 अन्य प्रचार सामग्रियां हटाई गई हैं। इसके अलावा निजी सम्पत्ति अंतर्गत 370 दीवार लेखन, 210 पोस्टर, 174 बैनर और 1 अन्य प्रचार सामग्री हटाई गई हैं। इस प्रकार अब तक सार्वजनिक स्थलों से कुल 5 हजार 23 तथा निजी स्थलों से 755 सहित यानी कुल 5 हजार 778 पोस्टर-बैनर हटाए जा चुके हैं।

करियापहर की समस्याओं पर तहसीलदार को सौंपा ज्ञापन

हरिभूमि न्यूज ►► कांकेर

विकासखंड नरहरपुर के ग्राम पंचायत बिरनपुर के आश्रित ग्राम करियापहर के ग्रामीणों ने कलेक्टर के नाम का गाँव की विभिन्न समस्याओं का आवेदन नरहरपुर तहसीलदार को सौंपा।

करियापहर के निवासी मनोहर सिन्हा, यशदीप सिन्हा, राधेश्याम शोरी, कुमेश कोमरा, उदय जैन, भावसिंह नेताम ने कहा कि ग्राम करियापहार कई मूलभूत समस्याओं से जूझ रहा है, न तो गाँव में बिजली की सही आपता है, न तो वोल्टेज सही है, जिसके कारण पेय जल के साथ साथ हम किसानों के फसल के लिए संकट खड़ा हो गया



है और धान की फसल मरने की स्थिति पर है। गाँव में निस्वारी की समस्या से निजात के लिए शासन के द्वारा दो तालाब व एक स्टॉप डेम का निर्माण कराया गया है, परंतु तालाब व स्टॉप डेम में पानी ही नहीं है। ग्रामीणों ने समस्या के निदान के लिए गुहार लगाया है। इस अवसर

पर किसान लक्ष्मण शुक्ला, मनोहर सिन्हा, सम्पत यादव, कार्तिक नेताम, रविन्द्र यादव, कामेश्वर सिन्हा, रामनाथ निषाद, डिकेश सिन्हा, भक्त प्रहलाद मंडावी, लक्ष्मी नाथ, कीर्तन वट्टी, लक्ष्मी नारायण सहित ग्रामीणजन उपस्थित थे।

बंजारी माता मंदिर में नवरात्रि की तैयारी शुरू

हरिभूमि न्यूज ►► कांकेर

आदि शक्ति बंजारी माता मंदिर हाहालददी दुर्गुकोंदल मंदिर समिति के द्वारा चैत्र नवरात्रि को लेकर मंदिर प्रांगण हाहालददी में मंदिर समिति के अध्यक्ष हरिश्चंद्र सिन्हा के अध्यक्षता में बैठक का आयोजन कर नवरात्रि उत्सव मनाने को लेकर चर्चा किया गया। बसंत नवरात्र 2024 का तैयारी को लेकर बैठक कर निर्णय लिया गया कि चैत्र नवरात्रि में मनोकामना ज्योति एवं मंदिर स्थल की साफ सफाई, लिपाई पुताई व अन्य कार्यक्रम के लिए चर्चा किया गया। इस वर्ष मनोकामना जितो तेल के लिए 1101 रुपए निर्धारित की गई है। बसंत नवरात्र 2024 में घट स्थापना 9 अप्रैल, पंचमी पूजा 13 अप्रैल, अष्टमी हवन पूजा 16 अप्रैल, पूर्ण आहुति एवं विसर्जन 17 अप्रैल को होगा। नवरात्र पर्व के दौरान प्रतिदिन धार्मिक पूजा पाठ सेवा गीत अन्य कार्यक्रम आयोजित होंगे। बैठक में



बंजारी माता समिति के उपाध्यक्ष सावंत साहू, सचिव भूपेंद्र सिन्हा, गोवर्धन नरेंटी, सोहनलाल सिन्हा, सुखचंद प्रजापति, अनिल सिन्हा, राजेंद्र सिन्हा, मोहन सिन्हा एवं अन्य सदस्य उपस्थित रहे।

बूथ विजय संकल्प अभियान का आगाज आज

हरिभूमि न्यूज ►► जगदलपुर

भारतीय जनता पार्टी एक-एक बूथ को मजबूत बनाने 30 मार्च को समूचे प्रदेश में बूथ विजय संकल्प अभियान मनावेगी। जिसके तहत प्रत्येक बूथ में समितियों की बैठक होगी। बैठक में वरिष्ठ नेता उपस्थित रहेंगे। अभियान के अन्तर्गत प्रत्येक बूथ में न्यूनतम 100 झण्डे लगाने का लक्ष्य तय किया गया है। जिसकी शुरुआत कार्यकर्ताओं द्वारा किया जायेगा। चुनाव में विजय का मार्ग बूथ को जीत कर ही निकलता है, इस मूल वाक्य को मूर्त रूप देने समस्त कार्यकर्ताओं को उनके बूथों में सक्रियता से कार्य कराने की रणनीति पर काम कर रही है। कार्यकर्ता 30 मार्च को अपने अपने बूथों में सक्रिय रहेंगे, बूथ समिति की बैठक करके सभी सदस्यों को लोकसभा चुनाव के प्रचार प्रसार की गति बढ़ाने ऊर्जा भरेंगे। बूथ वार सो-सो झण्डा लगाने का काम शनिवार से कार्यकर्ता अपने बूथों में आरंभ करेंगे। साथ ही सचन जनसंपर्क करते हुये बूथ में निवासरत लाभार्थियों से भी जीवंत संपर्क बनायेंगे। भाजपा बूथ विजय संकल्प अभियान को बड़ी गंभीरता से ले रही है और सभी कार्यकर्ताओं को इस अभियान के तहत अपने बूथों में सक्रियता से जुटने कहा गया है। साथ ही बूथ क्षेत्र के मतदाताओं को मतदान करने के प्रेरित करते हुये प्रत्येक बूथ में 370 वोट बढ़ाने का लक्ष्य निर्धारित किया है। जिला अध्यक्ष रुप सिंह मण्डावी ने कहा कि लोकसभा चुनाव के मद्देनजर तैयारियां पूरी की गयी है। बस्तर जिले के सभी 760 बूथों में बूथ विजय संकल्प अभियान एक साथ आरंभ होगा।

स्वामी जी 93406-38884

By Train- रिजर्वेशन व स्पेल पैकेज से

चार धाम यात्रा

श्री हरिद्वार, हरकी पौड़ी, ऋषिकेश, श्री उत्तरकारी, श्री गंगोत्री, श्री यमुनोत्री, श्री बद्रीनाथ, श्री केदारनाथ,

राशि: स्लीपर-21,500/-, 3AC-29,500/-

स्वामी तीर्थ यात्रा

संपूर्ण छत्रगढ़, गढ़वा, गढ़वाल, गढ़वाल, गढ़वाल में सबसे कम दूरी पर रैपिड यात्रा

91111-11866

Head Office : राउटर प्लेटेड फ्लैट नंबर 101 राउटर प्लेटेड फ्लैट नंबर 101 राउटर प्लेटेड फ्लैट नंबर 101

Rahul Travels

One Way Taxi Pvt Ltd

वाहन है पर ड्राइवर नहीं है?

अपना ड्राइवर आज ही बुक करे

डेली या परमानेंट बेसिस पर

7837411411

Rahul Travels

online Booking- www.tripuryatra.com

स्लीपर मात्र 8,500/-

सुनहरा अवसर

स्पेशल ट्रेन से 08 जून से 14 जून 2024

सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि: स्लीपर 8500/- 3 एसी 16,500/- 2 एसी 21,500/ (+ 5% GST)

श्री त्रिपुर तीर्थ यात्रा

संपर्क करें:- 7354-411411